




San Ġorġ Preca



Dun Ġorġ Preca (1880-1962), jew San Ġorġ Preca, kien saċerdot Kattoliku Malti u Fundatur tas-Socjetà tad-Duttrina Nisranija, magħrufa bhala l-MUSEUM jew Mużew. Magħruf fost il-Maltin sempliċiment bhala "Dun Ġorġ". Kien pijunier tal-appostolat tal-lajċi fil-Knisja Kattolika, ħamsin sena qabel il-Konċilju Vatikan II, u fost l-ewwel li ta l-Bibbja f'idejn il-lajċi u għie kanonizzat mill-Papa Benedittu XVI fit-3 ta' Ġunju 2007. l-Bidu tal-MUSEUM

Għall-ħabta tal-1897, meta kellu madwar 17-il sena, iltaqa' ma' wiehed mill-għalliema tiegħu tal-Liceo, Dun Ercole Mompalao, hdejn il-Mall tal-Furjana. Dun Ercole għamillu din il-profezija: "Preca, int għad tikber u nies li jirrispetaw 'l Alla jidhlu fil-familjarità miegħek u inti magħhom. Int għad issib xortik permezz tagħhom u huma għad isibu xortihom permezz tiegħek".

Fit-8 ta' April 1905 miet Dun Alwiġ Galea li għal ħafna snin kien il-konfessur ta' Ġorġ. Preca kien jirrakonta li ftit wara mewtu Dun Alwiġ deherlu u qallu: "Lilek Alla għażlek biex tgħallimlu l-poplu tiegħu".

Fl-istess żmien indiehes ma' grupp ta' żgħażaġh li kienu jiltaqgħu f'għalqa quddiem il-Knisja ta' San Gejtanu. Mill-ewwel beda jkellimhom fuq Alla. Fosthom kien hemm Ewġenju 'Ġegè' Borġ, haddiem tat-Tarzna. Dun Ġorġ tah attenzjoni speċjali u kien jiehdu għalih waħdu biex jgħallmu u jfissirlu l-ħajja ta' Ġesu Kristu skond l-Evangjelju ta' San Ġwann. Ġegè kellu jkun l-ewwel Superjur Ġenerali tas-Socjetà ta' Dun Ġorġ.

Il-Kjeriku Ġorġ Preca kiteb abbozz ta' regola bil-Latin biex jibgħatha lill--Papa San Piju X għall-approvazzjoni. Kellu l-ħsieb li fil-parroċċi kollha jkun hemm djar b'sebgħa rġiel ordnati djakni, megħjunin minn awżiljari lajċi, li xogħolhom kellu jkun li jgħallmu lit-tfal u l-kbar.

Ftit qabel l-ordinazzjoni saċerdotali Dun Ġorġ kien kważi ser imut b'marda li ħakmitu, probabilment it-tuberkolozi. It-tabib Nerik Meli qata' qalbu minnu, iżda għalkemm kellu pulmuni minnhom niexef, Ġorġ rkupra "bl-interċessjoni ta' San Ġużepp".

Saċerdot

Dun Ġorġ għie ordnat saċerdot flimkien ma' 13-il saċerdot ieħor fit-22 ta' Diċembru 1906 mill-Isqof Pietru Pace. Meta l-Isqof għie biex jidlek idejn Ġorġ Preca "iż-żejt spiċċalu u kellu jinġieb il-ġdid." Iċċelebra l-ewwel quddiesa solenni fil-Parroċċa ta' San Gejtanu, l-Ħamrun, nhar il-Milied. Għal xi ġimgħat wara l-ordinazzjoni saċerdotali






kien johrog biss mid-dar biex iqaddes. Kien jibqa' miġbur fil-kamra ta' fuq il-bejt jittlob u jimmedita.

Il-Fondazzjoni tal-M.U.S.E.U.M

Darba minnhom, Dun Ġorġ Preca kien għaddej fil-knisja ta' San Gejtanu u sema' lis-sagristan jgħalliem id-duttrina lit-tfal. Tifel staqsa lis-sagristan: "Lil Alla, min halqu?" U dak wiegħbu: "Alla sar waħdu.", meta kellu jwiegħbu "Alla kien minn dejjem." Dun Ġorġ intebaħ li hemm bżonn li jsir xi haġa sabiex lin-nies jinghatalhom tagħlim Nisrani kif xieraq.

Għall-ħabta tal-aħħar ta' Jannar 1907 Dun Ġorġ sejjah mill-ġdid lill-grupp taż-żgħażaġh u nhar it-2 ta' Frar iltaqgħu fil-Knisja Ta' Nuzzo, il-Hamrun, għal lezzjoni tiegħu. Nhar is-7 ta' Marzu ltaqgħu għall-ewwel darba f'post ckejken li kienu krew f'n. 6, Triq Fra Diegu, l-Hamrun. Dawn iż-żewġ dati jimmarkaw it-twaqqif tas-Societas Doctrinae Christianae (Soċjetà tad-Duttrina Nisranija): grupp ta' żgħażaġh lajci ffurmati fil-hajja tar-ruħ u fil-prinċipji tar-religjon kattolika, mibgħuta biex jgħallmu l-poplu. Għall-bidu, Dun Ġorġ sejjah l-għaqda tiegħu Societas Papiduum et Papidissarum jew "Xirka ta' Ulied il-Papa" għaliex ried jishaq fuq il-lealtà lejn il-Papa. Intant, soċju Salvu Muscat issuġġerixxa l-isem "Mużew" u biż-żmien dan l-isem qabad u baqa'. Dun Ġorġ fassal akronimu mill-kelma "MUSEUM" bil-Latin: "Magister utinam sequatur Evangelium universus mundus!" (Mgħalliem, li kien idinja kollha timxi fuq l-Evanġelju!!!).



Dun Ġorġ jipprietka fil-Knisja Parrokkjali ta' Kristu Re f'Rahaħ Ġdid

Fis-sena 1957, is-Soċjetà tal-Museum kellha l-Ġublew tal-Fidda (50 anniversarju mit-twaqqif tagħha mis-sena 1907). Għal din l-okkażjoni mportanti, saret laqgħa fil-Knisja Parrokkjali ta' Kristu Re f'Rahaħ Ġdid u li għaliha kien hemm preżenti u għamel diskors, il-Fundatur tal-istess Soċjetà, il-Qaddis San Gorg Preca. Id-Diskorsi saru mill-Ewwel Superjur Generali Ewgenju Borg, minn Mons. Carmelo Bonnici u minn San Gorg Preca. Fid-diskors tiegħu, Dun Gorg isemmi it-Twaqqif tas-Soċjetà u jirrakonta b'mod haġ l-esperjenza sabiħa li kellu hdejn 'Croce Marsa'. Fid-diskors, San Gorg Preca jsemmi għal darbtjen 'kont gej hawn f'Rahaħ Ġdid'. Din l-attività saret fit-18 ta' Awwissu 1957.

Hajr William Camilleri

